

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 02-06-2025

MORNING: 7.45 TO 7.55

Day: MONDAY

National News

આકાશવાણી સમાચાર પ્રવેશ અડિએચા વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી આજે નવી દિલ્હીમાં પરાગ્વેના રાષ્ટ્રપ્રમુખ સેન્ટિયાગો પેના પલાસિઓસ સાથે વાતચીત કરશે.
- 2) પ્રધાનમંત્રી નવી દિલ્હીમાં આંતર-રાષ્ટ્રીય હવાઈ પરિવહન સંઘની વાર્ષિક સામાન્ય બેઠકમાં ઉપસ્થિત રહેશે.
- 3) કૃષિમંત્રી શિવરાજ સિંહ ચૌહાણે કૃષિ ક્ષેત્રને દેશના અર્થતંત્રની સૌથી મોટી શક્તિ ગણાવી.
- 4) યુકેને ગઈકાલે રશિયાના પાંચ હવાઈ ઠેકાણા પર ડ્રોન હુમલા કર્યા.
- 5) બીજી ક્વાલિફાયર મેચમાં મુંબઈ ઇન્ડિયન્સને હરાવી પંજાબ કિંગ્સ I.P.L.ની ફાઈનલમાં પહોંચ્યું.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## PARAGUAY PRESIDENT VISIT

પ્રધાનમંત્રી નરેન્દ્ર મોદી આજે નવી દિલ્હીમાં પરાગ્વેના રાષ્ટ્રપ્રમુખ સેન્ટિ-યાગો પેના પલાસિ-ઓસ સાથે વાતચીત કરશે. બંને નેતા વચ્ચે દ્વિપક્ષીય સંબંધના વિવિધ મુદ્દાઓ પર સમીક્ષા થવાની સંભાવના છે. રાષ્ટ્રપ્રમુખ પેના રાષ્ટ્રપતિ દ્રૌપદી મુર્મૂ, ઉપ-રાષ્ટ્રપતિ જગદીપ ધનખડ અને વિદેશ મંત્રી ડૉક્ટર એસ. જયશંકર સાથે પણ મુલાકાત કરશે.

પરાગ્વેના રાષ્ટ્રપ્રમુખ આજથી ભારતના ત્રણ દિવસના રાજકીય પ્રવાસ પર છે. તેમની સાથે મંત્રીઓ, વરિષ્ઠ અધિકારીઓ અને વેપાર પ્રતિનિધિઓ સહિત ઉચ્ચ-સ્તરનું પ્રતિનિધિમંડળ પણ હશે. ઉલ્લેખનીય છે કે, ભારત અને પરાગ્વે વચ્ચે વર્ષ 1961માં રાજદ્વારી સંબંધ સ્થાપિત થયા હતા. દાયકાઓથી બંને દેશ વચ્ચે સારા સંબંધ છે. બંને દેશે વેપાર, ખેતી, આરોગ્ય, ઔષધ અને માહિતી-ટેકનોલોજી સહિત વિવિધ ક્ષેત્રમાં સહકાર વિકસાવ્યો છે.

## SIKKIM KAILASH MANSAROVAR YATRA

સિક્કિમ સરકાર પાંચ વર્ષના સમયગાળા બાદ ભગવાન શિવજીના નિવાસ-સ્થાન કૈલાસ માનસરોવર યાત્રા યોજવાની તૈયારી કરી રહી છે. આગામી 15 જૂનથી તીર્થયાત્રીઓના પહેલા સમૂહના ગંગટોક પહોંચવા સાથે યાત્રા શરૂ થશે. રાજ્ય સરકારના પ્રવાસન અને નાગરિક ઉક્રયન વિભાગના અધિક મુખ્ય સચિવ સી. એસ. રાવે જણાવ્યું, યાત્રા ગંગટોકથી શરૂ થશે અને કૈલાસ

માનસરોવર સુધી પહોંચવા ચીનના ક્ષેત્રને પાર કરવાની સાથે પહેલા નાથૂલા સુધી પહોંચશે. સરળ યાત્રા માટે ગંગટોક અને નાથૂલા વચ્ચે અનુકૂલન કેન્દ્ર સ્થાપિત કરાયા છે. આ યાત્રા અંદાજે 20-21 દિવસમાં પૂરી થવાની સંભાવના છે.

## PM IATA

પ્રધાનમંત્રી નરેન્દ્ર મોદી આજે નવી દિલ્હીના ભારત મંડપમ્ ખાતે આંતર-રાષ્ટ્રીય હવાઈ પરિવહન સંઘ- I.A.T.A.ની 81-મી વાર્ષિક સામાન્ય બેઠકમાં ઉપસ્થિત રહેશે. શ્રી મોદી લોકોને સંબોધિત પણ કરશે. ગઈકાલે શરૂ થયેલી બેઠક મંગળવારે પૂર્ણ થશે.

આંતર-રાષ્ટ્રીય હવાઈ પરિવહન શિખ સંમેલન ઉડ્ડયન ઉદ્યોગ સામે આવતા મુખ્ય મુદ્દાઓ પર ધ્યાન કેન્દ્રિત કરશે, જેમાં એરલાઈન ઉદ્યોગના અર્થતંત્ર, હવાઈ સંપર્ક, ઊર્જા સુરક્ષા, ઉડ્ડયન ઈંધણ ઉત્પાદન, કાર્બન ડાયોક્સાઈડ ઉત્સર્જન ઓછા કરવાના પ્રયાસ માટે ભંડોળ અને નવિનતા વગેરે સામેલ છે.

પ્રધાનમંત્રી કાર્યાલયે એક નિવેદનમાં જણાવ્યું, આ કાર્યક્રમ દરમિયાન વિશ્વભરના નેતા ઉડ્ડયન ક્ષેત્રમાં ભારતના નોંધપાત્ર વિકાસ અને દેશના સામાજિક-આર્થિક વિકાસમાં યોગદાનના સાક્ષી બનશે. I.A.T.A.ની આ પહેલાની વાર્ષિક સામાન્ય બેઠક 42 વર્ષ પહેલા વર્ષ 1983માં યોજાઈ હતી.

## SHIVRAJ DEENDAYAL LECTURE

કૃષિમંત્રી શિવરાજ સિંહ ચૌહાણે કૃષિ ક્ષેત્રને દેશના અર્થતંત્રની સૌથી મોટી શક્તિ ગણાવી. નવી દિલ્હીમાં ગઈકાલે પંડિત દિનદયાળ ઉપાધ્યાય-ના એક વ્યાખ્યાનના 60 વર્ષ પૂર્ણ થવા અંગે રાષ્ટ્રીય સ્મૃતિ સંગોષ્ઠિ કાર્યક્રમમાં આ મુજબ જણાવ્યું. શ્રી ચૌહાણે કહ્યું, લખપતિ દીદી યોજના મહિલા સશક્તિકરણનું મોટું અભિયાન સાબિત થયું છે. કૃષિ ક્ષેત્રે વિકાસ અંગે તેમણે કહ્યું, હાલમાં જ ડાંગરની બે નવી જાત વિકસાવવામાં આવી છે, જેનાથી ઉપજમાં 30 ટકાનો વધારો થશે.

(BY TE- SHIVRAJ SINGH CHAUHAN, AGRICULTURE MINISTER)

## FOREX RESERVES

વિદેશી રોકાણકારોએ ભારતીય મૂડી બજારોમાં ગત મે મહિનામાં 40 હજાર કરોડ રૂપિયાનું રોકાણ કર્યું છે. સતત બીજા મહિને રોકાણકારોનું વલણ સકારાત્મક રહ્યું. આંકડાઓ મુજબ, વિદેશી પોર્ટફોલિયો રોકાણથી ભારતીય શેરબજારમાં 19 હજાર 860 કરોડ રૂપિયાનું રોકાણ થયું છે. આ રીતે ભારતીય મૂડી બજારોમાં કુલ રોકાણ 38 હજાર 475 કરોડ રૂપિયા થઈ ગયું છે. શેરબજારમાં એપ્રિલ મહિનામાં ચાર હજાર 223 કરોડ રૂપિયાનું ચોખ્ખું રોકાણ થયું હતું.

## UKRAINE DRONE ATTACK

યુક્રેને ગઈકાલે રશિયાના પાંચ હવાઈ ઠેકાણા પર ડ્રોન હુમલા કર્યા. રશિયાના સંરક્ષણ મંત્રાલયે આ હુમલાની પુષ્ટિ કરતા જણાવ્યું, અનેક વિમાનમાં આગ લાગી, પરંતુ કોઈ જાનહાનીના અહેવાલ નથી. રશિયાએ આ હુમલાને આતંકી હુમલો ગણાવતા દાવો કર્યો કે, ઈવાનોવો, રિયાઝાન અને અમૂર પર ડ્રોન હુમલાને નિષ્ફળ કરાયો છે.

જોકે, યુક્રેને જણાવ્યું, 11 મહિનાના આ અભિયાનમાં તેમની સુરક્ષા સેવા S.B.U.-એ પરમાણુ હથિયાર લઈ જવામાં સક્ષમ ટીયૂ-95 અને ટીયૂ-22 બોમ્બર્સ સહિત અંદાજે 40 વિમાન નષ્ટ કર્યા. જાણવા મળ્યું છે કે, આમાંથી એક હુમલામાં ઈરકુત્સ્કના શ્રીદની ગામમાં સૈન્ય એકમને પણ નષ્ટ કરાયું છે. આ ઉપરાંત બિલાયા હવાઈ ઠેકાણા પર આગ લાગવાની પણ પુષ્ટિ થઈ છે.

## IPL CRICKET

ઇન્ડિયન પ્રીમિયર લિગ- IPL ટી-20 ક્રિકેટમાં પંજાબ કિંગ્સ ફાઈનલમાં પહોંચી છે. પંજાબ કિંગ્સે ગત રાત્રે ક્વાલિફાયરની બીજી મેચમાં મુંબઈ ઇન્ડિયન્સને પાંચ વિકેટે પરાજય આપ્યો. અમદાવાદના નરેન્દ્ર મોદી સ્ટેડિયમમાં રમાયેલી મેચમાં મુંબઈની ટીમે નિર્ધારિત 20 ઓવરમાં છ વિકેટે 203 રન બનાવ્યા. જવાબમાં પંજાબ કિંગ્સે 19 ઓવરમાં પાંચ વિકેટ ગુમાવી 207 રન બનાવી મેચ જીતી લીધી.

પંજાબ કિંગ્સના સુકાની શ્રેયસ અવ્યરે સૌથી વધુ અણનમ 87 રન બનાવ્યા. જ્યારે નેહાલ વઢેરાએ 48 રન બનાવ્યા. દરમિયાન શ્રેયસ અવ્યરને પ્લેયર ઓફ ધી મેચ જાહેર કરાયા. આ જીત સાથે જ પંજાબ કિંગ્સ આવતીકાલે અમદાવાદમાં રમાનારી ફાઈનલ મેચમાં રોયલ ચેલેન્જર્સ બેંગ્લુરુ સામે રમશે.

## REV NORWAY CHESS TOURNAMENT

નોર્વે ચેસ 2025 ટૂર્નામેન્ટમાં વર્તમાન વિશ્વ વિજેતા ડી. ગુકેશે ગત રાત્રે વિશ્વના પહેલા ક્રમાંકના ખેલાડી મેગ્નસ કાર્લસનને પરાજય આપ્યો. ક્લાસિકલ ગેમમાં ગુકેશની કાર્લસન સામે આ પહેલી જીત છે. નોર્વેના સ્ટાવેન્જર શહેરમાં કાર્લસને વધુ સમય સુધી રમત પર નિયંત્રણ જમાવ્યું, પરંતુ 19 વર્ષના ગુકેશે સારો બચાવ કરતા તણાવપૂર્ણ ક્ષણમાં કાર્લસનની એક ભૂલ-નો લાભ ઉઠાવ્યો.

બંને વચ્ચે ટૂર્નામેન્ટમાં પહેલા પણ મેચ રમાઈ છે, જેમાં કાર્લસને જીત મેળવી હતી. જોકે, આ વખતે ગુકેશનો વિજય થયો. છઠ્ઠા રાઉન્ડથી પહેલા કાર્લસન નવ પૂર્ણાંક પાંચ પોઈન્ટ સાથે ટોચ પર હતા. હવે ટૂર્નામેન્ટ અંતિમ તબક્કામાં પહોંચી ગઈ છે.

## ASIAN ATHLETIC CHAMPIONSHIP

26-મી ઍશિયન ઍથલેટિક્સ ચેમ્પિયનશિપમાં ભારતીય ખેલાડીઓએ ભવ્ય પ્રદર્શન કરી ચીન બાદ બીજા સ્થાને રહ્યા છે. દક્ષિણ કોરિયાના ગુમી ખાતે આઠ સુવર્ણ, 10 રજત અને 9 કાંસ્ય સહિત કુલ 24 ચંદ્રક જીતીને ભારતે ઍશિયન ઍથલેટિક્સમાં પોતાની વધતી પ્રતિષ્ઠાને પુનઃસ્થાપિત કરી.

ભવ્ય પ્રદર્શન કરનારા ખેલાડીઓમાં ગુલવીર સિંઘ પણ સામેલ છે. ચેમ્પિયનશિપની ઍક જ આવૃત્તિમાં બે સુવર્ણ ચંદ્રક જીતનારા પહેલા ભારતીય બનીને તેમણે ઇતિહાસ રચ્યો. 26 વર્ષના સૈન્યના ખેલાડીએ પહેલા દિવસે 10 હજાર મીટર અને ત્યારબાદ પાંચ હજાર મીટર સ્પર્ધામાં સુવર્ણ ચંદ્રક જીત્યો.

## અને હવે આજના અખબારોનાં મુખ્ય સમાચાર રજૂ કરે છે હર્ષલ પંડ્યા

આજના અખબારોના મુખ્ય સમાચાર

- 1) આજના અખબારોમાં જીએસટીની આવકમાં વધારો, રશિયા પર યુકેનને ભીષણ હુમલાના સમાચાર મુખ્ય છે  
વર્તમાનપત્રો અનુસાર જોઈએ તો
- 2) સંદેશે લખ્યું છે કે મે મહિનામાં જીએસટીની વાકમાં 16.4 ટકા વધીને બે લાખ કરોડને પાર
- 3) નવ ગુજરાત સમયે લખ્યું છે કે યુકેને રશિયાના 40થી વધુ વિમાનો તોડી પાડ્યા
- 4) ગુજરાત સમાચારની હેડલાઇન છે કે રશિયાનો યુકેન ઉપર 472 ડ્રોનથી વિનાશક હુમલો
- 5) અંગ્રેજી અખબારો ઇન્ડિયન્સ એક્સપ્રેસે લખ્યું છે કે ઓવર ટુ થાઉજન્ડ ઇમિગ્રન્ટ્સ પૂશબેક ઇન ટુ બાંગ્લાદેશ સિન્સ ઓપરેશન સિંદ્દર
- 6) રાજ્ય અને સ્થાનિક સમાચારોમાં બે બેઠકોની પેટાયૂંટણી માટે ભાજપ કોંગ્રેસે ઉમેદવાર જાહેર કર્યા , સ્થાનિક સ્વરાજની ચૂંટણીનું આજે જાહેરનામું પ્રસિધ્ધ થશે તેમજ રાજ્યમાં કોરોનાના 320 એક્ટિવ કેસના સમાચાર વાંચવા મળી રહ્યાં છે.
- 7) સ્પોર્ટ્સ પેજ ઉપર વરસાદના વિઘ્ન વાળી આઇપીએલની બીજી ક્વોલિફાયર મેચમાં પંજાબ કિંગ્સનો વિજય ના સમાચાર પ્રસિધ્ધ થયાં છે.